



## که ته داسې يې لکه څنگه چې وايې نو گویا داسې ده لکه ته چې يې په مخونو کې ايرې بادوې، او تر هغه به د الله له پلوه له تاسره مرستندوي وي چې دغه ډول اخلاق کوې

له ابو هريره - رضي الله عنه - څخه روايت دی چې: يو سړي وويل چې اې د الله رسوله! زما خپلوان دي زه ورسره خپلولي پالم او هغوی يې راسره نه پالي، زه ورسره ښه کوم او هغوی راسره بد کوي، زه بد برداشت کوم او هغوی راباندې غصې کوي، نو نبي صلی الله عليه وسلم ورته وويل: «که ته داسې يې لکه څنگه چې وايې نو گویا داسې ده لکه ته چې يې په مخونو کې ايرې بادوې، او تر هغه به د الله له پلوه له تاسره مرستندوي وي چې دغه ډول اخلاق کوې».

[صحيح] [مسلم روايت کړی دی]

رسول الله صلی الله عليه وسلم ته يو سړي شکايت وکړ چې دی خپلوان او خپلولي لري او دی له هغوی سره ښه نه پري کوي، په داسې حال کې چې هغوی ورسره د دې پر ضد روبه کوي؛ دی ورسره خپلوي پالي او هغوی يې ورسره پري کوي، او دی ورسره په نيکۍ او وفادارۍ چلند کوي، حال دا چې هغوی ورسره په ظلم او جفا سره بد سلوک کوي، دی ورته له زغم څخه کار اخلي، مهرباني پري کوي او بخښنه ورته کوي او هغوی پري په ناوړه الفاظو او عملونو سره تېری کوي، نو آیا د یاد شوي شیانو سر بېره ورسره خپلوۍ پاللو ته دوام ورکړي؟ رسول الله صلی الله عليه وسلم ورته وفرمايل: که داسې وي لکه تا چې يادونه وکړه، نو ته هغوی ذليلوې او د خپل ځان په وړاندې يې داسې سپکوې لکه ته چې دوی ته گرمې ايرې ورکوې، ستا د زياتې نيکۍ او د هغوی د خپل نفس په وړاندې د زياتې بدۍ له امله، نو تر څو چې ته همداسې يې لکه څنگه چې دې يادونه وکړه او هغوی هم همداسې په خپلې بدۍ پاتې وي، نو تاسو سره به تل د الله ملاتړ وي چې د هغوی د ضرر مخنيوی به کوي.

<https://sunnah.global/hadeeth/ps/show/3863>

